

eul_wid: qvi-aa

Ὀππιανοῦ Βίοι · Oppian Lives

Life of Oppian of Anazarbus

Βίος Ὀππιανοῦ Ἀναζαρβοῦ

Period: Ῥωμαϊκή Roman
Dialect: Μικταὶ διάλεκτοι Mixed Dialects
Domain: Βίος [Biography](#)
Format: Πεζός Prose

¹ Ἀνάζαρβος ἐπὶ Κιλικίᾳ πόλις ἡ πατρὶς Ἀγησιλάου πατρὸς Ὀππιανοῦ τοῦ ποιητοῦ. ὁ δὲ Ἀγησίλαος οὗτος περίβλεπτος ἦν καὶ γένει καὶ δόξῃ καὶ πλούτῳ καὶ σοφίᾳ πάσῃ καὶ ἀρετῇ, ἐφ' ἧς καὶ τὸν υἱὸν ἐξεπαίδευσεν. οὐκ ἔμελλεν εἰς τέλος τὸν φθόνον διαφυγεῖν· διὸ καὶ συμφορᾷ περιπέπτωκε ἐξ ἀδήλου. Σεβῆρος γὰρ ὁ Ῥωμαίων Καῖσαρ ἦτοι βασιλεὺς τῇ Κιλικίᾳ ἐπεχωρίασε· καὶ ἐπεὶ μὴ λαμπρὰν αὐτῷ ὑπάντην ἐποίησατο περίφημος ὢν ἐν πλούτῳ καὶ δόξῃ, ὑπερορίας κατεδίκασεν αὐτόν· καὶ ἡ περὶ τὸν Ἀδρίαν νῆσος Μελιτίνῃ αὐτίκα τοῦτον ἐδέξατο τὸν υἱὸν συμπαραλαβόντα. ἔνθα καὶ πατρικῶς αὐτὸν ἐδίδασκε καὶ φορτίδα ὃ φασὶ τῆς σοφίας ἀνάπλεον ἐποίησατο. ὁ δὲ παῖς ὁ καλὸς οὗτος Ὀππιανὸς ἀκριβωσάμενος καὶ καταμαθὼν μετὰ θάνατον Σεβήρου ὁποῖος τὴν φύσιν Ἀντωνίνος ἐστίν ὁ τοῦ πατρὸς τὸ κράτος διαδεξάμενος καὶ οὗτος ὅτι τοῖς κυνηγεσίῳ προκλίνει καὶ ἐπαγάζεται, τὰς ἀφὰς τοῦ λόγου παραλαβὼν καὶ συναγαγὼν καὶ ἐγκλείσας ἑαυτὸν πᾶσαν θήραν ἐνενόησατο τὴν περὶ τὰ τρία στοιχεῖα, τὸν ἀέρα, τὸ ὕδωρ καὶ τὴν γῆν παρὰ ἀνθρώπων ἐπιτεχνηθεῖσαν, οὐ μόνον δὲ ἀλλὰ καὶ ἐν παρόδῳ περὶ τῶν τριῶν διαλέγεται γενῶν, τῶν ἀερίων φημὶ ζώων, τῶν εἰναλίων καὶ τῶν χερσαίων, ὅποσα τέ εἰσι ταῦτα ἐν τῷ καθ' ἕκαστον τῶν στοιχείων καὶ ὅπου νέμονται καὶ ὅπως συνενυάζονται καὶ τὰ περὶ τόκου αὐτῶν καὶ νοήματος, εἰς τὰ τελευταῖα, ὡς ἔφημεν, περὶ τῆς ἄγρας αὐτῶν τὴν διάληψιν εὖ ἐποίησατο καὶ εἰς Ῥώμην ἐλθὼν τρισὶ βιβλίῳ τὴν πραγματείαν ταύτην ἐκθέμενος Ἀντωνίνῳ βασιλεῖ ἐνεχείρισεν. ὁ δὲ σοφὸς ὢν ἠγάσθη τῆς σοφίας τὸν ποιητὴν καὶ τὸ εὐρυθμον ἐπήνεσε τοῦ ποιητοῦ τῶν ἐπῶν καὶ τὸ καθαρὸν καὶ σαφὲς τῆς φράσεως ἐμεγάλυνε καὶ αὐτὸ δὲ τὸ νόημα κατεπλάγη καὶ χάριτος αὐτῷ ὡμολόγησε καὶ ἐκέλευσε ζητῆσαι τὸ αὐτῷ τῷ ποιητῇ βουλευτέον· ὁ δὲ τοῦ πατρὸς τὴν ἀνάρρυσιν ἐξητήσατο καὶ ἔλαβε ταύτην· πρὸς δὲ καὶ ἰσάριθμοι στατῆρες ὅσα καὶ ἔπη ταῖς βίβλοις ἐν ἀπετέθησαν.